

ገብሪኤላ ሕደጊ 'ንዶ!

ሕደጊ በሉዋ፣ ለምኑለይ
በዛ ጉዳም ከፊኡ ዕድለይ
ጸባ፣ርጉኦ ክንዲ 'ትኾነለይ
ሓዊዶ ትእጉደለይ!



ለብዘበን ልበይ ነደደ
ጉድ ረኽበ፣ ተዋሪደ
ዓዲ 'ማተይ ተሰዲደ
ምስካ ነግራም፣ ምስካ ዕደ!

ሕደጊ በሉለይ፣ ምሓሪኒ
“አያይ!” በሊ፣ አይትዳፈርኒ
መገዲ ኸንድ 'ትሕብርኒ
መዓንጣይዶ ተሕርርኒ!



ስዕስዒት፣ ጸወታ ይመስላ
ልበይ አብ ሰማይ ሰቐላ
ብገደል፣ ጸድፊ አንጠልጠላ
መቐሎ ሓጺን ትቆሎ 'ላ!

አፋ ምዓር፣ ልባ ዕረ
በተን ጓኖት አማሪረ
እንተ ዘይፈትወኪ ነይረ
ልበይ ምአዝ ምሐረረ?



ጉድ መጸኒ፣ ርኢኸምዶ?
እዛ ሰራም ሓንጊዳ 'ንዶ!
ልበይ አቐሲላ 'ተንድዶ፣
ገብሪኤላ! ሕደጊ 'ንዶ!

ምስ ምሓዙት ጥራይ ወግዲ
ብዘይላግጺ፣ ብዘይቀይዲ፣
ዝበልኩኸ ዘይትሰምዲ
መንገድኸ ተጸግዲ!

ገ/አ. ገጦርፋ።

Back to Meskot

*The views reflected in the above poem/article are solely of the author and are not necessarily shared by Meskot. You may contact **G.E. Gorfu** for comments at gegorfu@yahoo.com.*